
ƏBƏDİYAŞAR ALİM VƏ ŞƏXSİYYƏT CƏLAL ƏLİRZA oğlu ƏLİYEVİN 
ƏZİZ XATİRƏSİNƏ 


“Görkəmli şəxsiyyətlər xalqın zəkasını, elmini, 
mədəniyyətini, mənəviyyatını dünyaya nümayiş 
etdirirlər”. 

Ümummilli lider Heydər Əliyev 


1 fevral 2016-cı il tarixində böyük alim, görkəmli 
ictimai-siyasi xadim, Azərbaycan Milli Elmlər Aka- 
demiyasının həqiqi üzvü, Rusiya Kənd Təsərrüfatı 
Elmləri Akademiyasının, Ukrayna və Belarus Aq- 
rar Elmləri Akademiyalarının xarici üzvü, AMEA 
Molekulyar Biologiya və Biotexnologiyalar İnstitu- 
tunun Biolofi məhsuldarlığın fundamental probl- 
emləri şöbəsinin və Azərbaycan Respublikası Kənd 
Təsərrüfatı Nazirliyi Əkinçilik ET İnstitutunun Bit- 
ki fiziologiyası və biotexnologiyası şöbəsinin mü- 
diri, Respublika Elmi Tədqiqatların Əlaqələndiril- 
məsi Şurasının Biologiya Problemləri üzrə Elmi 
Şuranın sədri, YUNESKO yanında “Bioetika, elm 
və texnologiyanın etikası” üzrə Milli Komitənin sə- 
lahiyyətli nümayəndəsi, AMEA-nın Xəbərləri (bio- 
logiya və tibb elmləri) furnalının baş redaktoru Cə- 
lal Əlirza oğlu Əliyev haqq dünyasına qovuşmuş- 
dur. Akademik Cəlal Əliyevin ölümü təkcə Azər- 
baycan elmi üçün deyil, dünya biologiya elmi üçün 
böyük itkidir. Onun heç kəsə bənzəməyən, heç kimi 
təkrarlamayan unikal elm və həyat yolu olmuşdur. 
Cəlal müəllim orifinal fundamental tədqiqatların, 
dünya elminə yeniliklər gətirən qlobal nəticələrin 
müəllifidir. Ciddi prinsipiallıq, elmi istiqamətləri 
öncədən görmə qabiliyyəti, məlum olmayanı dərketmə arzusu, geniş erudisiyası, tükənməz enerjisi, gərgin 
axtarışları, gənc elmi kadrlara olan tələbkarlıq onun mehribanlığı və qayğıkeşliyi ilə harmonik tamamla- 
nırdı. Nadir hallarda Cəlal Əliyev kimi güclü iradəyə və xarakterə malik olan insanlar yetişir. O çətin- 
liklərlə, mübarizələrlə dolu olan, eyni zamanda şərəfli həyat yolu keçib. Cəlal müəllim həmişə “Elm - hə- 
qiqətdirl” fikrini əsas tutub, həqiqəti dərk etməyi həyatının əsas amalı hesab edib. O, böyük elmi məktəb 
yaradıb. Azərbaycan elminin dünyada tanınmasında, təbliğ olunmasında və beynəlxalq elmi təşkilatlarla 
əlaqələr qurulmasında da misilsiz xidmətləri olub. Cəlal Əliyev eyni zamanda daim öz prinsiplərini qo- 
ruyub saxlayan, şəraitdən asılı olmayaraq ədalət naminə, xalqın və dövlətçiliyin naminə öz sözünü deməyi 
bacaran cəsarətli bir insan idi. Yeni müstəqillik qazanmış respublikamızın ictimai-siyasi həyatında onun 
fəaliyyəti əvəzedilməz olmuşdur. Cəlal ƏLİYEV canlı TARİX idi. İllər ötdükcə bu tarixin şanlı səhifələri 
vərəqlənəcək, onun şəxsiyyətinin böyüklüyü, elmin inkişafı, xalqının xoşbəxtliyi naminə gördüyü işlərin 
mahiyyəti və miqyası daha aydın və dolğun görünəcək. Bütün mənalı həyatı və fəaliyyəti elmə, doğma 
xalqına və vətəninə həqiqi xidmətin parlaq nümunəsi olan akademik Cəlal Əliyev Azərbaycan elminin və 
dövlətçiliyinin tarixində daim yaşayacaqdır. 





İ.M. Hüseynova 


Azərbaycan xalqının elm və mədəniyyətini 
dünya miqyasında tanıtdıran, ona şərəf və başuca- 
lığı gətirən böyük şəxsiyyətləri hər zaman olmuş- 
dur. Bu baxımdan yaşadığımız dövr də istisna deyil. 
Belə şəxsiyyətlərdən biri bütün həyatını ELMƏ, 
ELMİN TƏMİZLİYİ VƏ HƏQİQƏTİN TƏN- 
TƏNƏSİ PRİNSİPLƏRİNƏ həsr edən, yalnız 
Azərbaycan elminin deyil, dünya elminin nüfuzlu 
simalarından olan, özünün dərin zəkası, güclü eru- 
disiyası, sanballı tədqiqatları, parlaq əməlləri ilə 
Azərbaycan elminin inkişafına, müstəqilliyimizin 
və dövlətçiliyimizin möhkəmlənməsinə misilsiz 
xidmətlər göstərən böyük alim, böyük müəllim və 
görkəmli ictimai-siyasi xadim Cəlal Əliyevdir. Na- 
dir hallarda bir insan, tək bir şəxs çox böyük işlər 
görə bilər. Məhz Cəlal Əliyev də belə insanlardan 
biri olub, çox böyük ənənələr yaratmış və elmi inki- 
şaf etdirmişdir. 

Elm - işıqdır. Allah nurundan yaranıb. Əsl 
alimlər bu nurun daşıyıcıları, qaranlığı, nadanlığı, 
məchulluğu parçalayıb yaran, bəşərin qəlbinə, ruhu- 
na, idrakına işıq paylayan fəzilət sahibləridir. Bu 
elm işığında fotosintez psosesinin sirlərini öyrən- 
mək, işığın içində işığı aramaq - elə Allahın işığına 
doğru daha bir addım da yaxınlaşmaq deməkdir. 
Cəlal müəllimin sözü, işi, əməli, şəxsiyyəti Allah 
nurundan yaranmışdı. Məhz belə insanların sima- 
sında Məhəmməd peyğəmbər (ə.s.)-ın bu kəlamı öz 
yerini tapır: "Bir insanın qiyməti onun elmi, biliyi 
qədərdir". 

Cəlal Əlirza oğlu Əliyev canlı TARİX idil 
Onun heç kəsə bənzəməyən, heç kimi təkrarlama- 
yan unikal elm və həyat yolu olmuşdur. Cəlal müəl- 
lim orijinal, fundamental tədqiqatların, dünya el- 
minə yeniliklər gətirən qlobal nəticələrin müəllifi- 
dir. Onun adı Azərbaycan elminin təxminən 65 illik 
bir dövrünü əhatə edən tarixinin simvoluna çevril- 
mişdir. Cəlal müəllim əsl elm fədaisi kimi gələcəyə 
inamla baxmış, yorulmaq bilmədən daim elmi ax- 
tarışlarını davam etdirmişdir. O sadə, təvazökar bir 
ömürlə elmin ağır, keşməkeşli yollarında xalqına 
xidmət göstərər böyük bir alim idi. Öz ömrünü yer 
üzərində həyatın əsasını təşkil edən, həm təbiətinə 
və həm də tədqiqinə görə unikal olan fotosintez 
prosesinin sirlərinin dərk edilməsinə həsr edən Cə- 
lal Əliyev sözün əsl mənasında Tanrının öz işığına 
doğru yönəltdiyi insanlardan idi. 

Cəlal Əliyev çətin və kəşməkeşli həyat yolu 
keçmiş, öz bacarığı və gərgin əməyi hesabına ma- 
neələri dəf edə bilmişdır. Onun çətin, lakin şərəfli 
və mənalı ömür yolu, zəngin ictimai-siyasi fəaliy- 
yəti əsl həyat məktəbidir. Elmdə və elmə münasi- 
bətdə daim həqiqət axtaran Cəlal Əliyev bu yolda 
bəzən siyasi və mənəvi təzyiqlərlə üzləşmiş, lakin 
iradəli, cəsarətli və haqqa, ədalətə sadiq olması sa- 
yəsində bu çətinliklərdən, bu bəlalardan üzüağ cıx- 
mağa müvəffəq olmuşdur. Həyatın ən çətin anların- 


da belə elmi tədqiqatlarını dayandırmamış, elm və 
insanlıq naminə daim axtarışda olmuşdur. Azərbay- 
can elmi qarşısında müstəsna və təmənnasız xid- 
mətlərinə görə bu şəxsiyyət hələ sağlığında özünə 
əbədi abidə ucaltmışdır. Cəlal Əliyevin çoxşaxəli 
fəaliyyətinin müxtəlif istiqamətlərində qazandığı 
uğurların əsas səbəbi onun nadir istedadı və yüksək 
dərəcədə əməksevərliyi olmuşdur. Yüksək intellek- 
tual təfəkkürə malik olan alim öz geniş diapazonlu 
elmi fəaliyyəti və zəngin irsi ilə müasir Azərbaycan 
biologiya elminin inkişafına dəyərli töhfələr bəxş 
etmişdir. Müxtəlif tədbirlərdə, yığıncaqlarda akade- 
mik Cəlal Əliyevin etdiyi çıxışlarda onun ensiklope- 
dik biliyi, elmi erudisiyasının dərinliyi, güclü mən- 
tiqi, dərin müşahidə qabiliyyəti özünü aydın gös- 
tərirdi. Nəinki öz sahəsinə, ümumiyyətlə, ən müx- 
təlif sahələrə aid məlumatlar daim onun maraq dairə- 
sində olurdu. 

Cəlal Əliyevin həyatı və fəaliyyəti taxılla, sün- 
büllə, çörəklə sıx bağlı olub. Çörək insanın özünü- 
dərkinin və azadlığının mayasıdır. İnsan övladının 
tapmaq istədiyi, bütün dinlərdə, fəlsəfələrdə, elm və 
texnologiyada axtardığı o ilk şifrə, o ilahi kod məhz 
buğdadır. Sünbül - Allah nurunun maddi təcəssü- 
müdür. Cəlal müəllim qızılı sünbüldə özünün daxili 
enerjisini, işığını, Allahdan nurlanmış ürəyini təcəs- 
süm etdirmişdir. İslam aləmində çörək həmişə Qu- 
rana bərabər tutulur. Akademik Cəlal Əliyev öz mi- 
silsiz elmi fəaliyyəti ilə bir insana yox, bütövlükdə 
insanlığa çörək vermək kimi müqəddəs bir işlə 
məşğul olmuşdur. Bu böyük insan hətta ictimai gər- 
ginliklər, iqtisadi böhranlar, maddi çatışmazlıqlar 
zamanı dərin zəkasının və yaradıcılığının məhsulu 
olan yeni taxıl sortları yaradaraq öz xalqına xidmət 
etmişdir. 

Cəlal müəllimin müdrik fikirləri arasında onun 
bir cümləsinin xüsusi çəkisi və yeri vardır: “Elmlə 
məşğul olan insanın əsas məqsədi həmişə qabağa 
baxmaq, yeni sahələri inkişaf etdirmək, təzə ideya- 
lar irəli sürməkdir”. Böyük ustad öz fəaliyyətində 
bu fikirləri reallaşdırmaqla hamıya örnək olub. 

Cəlal Əliyevin elmi fəaliyyətinin 65 ilindən 
çoxu kənd təsərrüfatı bitkilərinin, əsasən, buğdanın 
forosintetik məhsuldarlığının nəzəri əsaslarının öy- 
rənilməsinə həsr olunmuşdur. Ulu Öndər Heydər 
Əliyevin elm, alim haqqında fikirləri, bütün zaman- 
lar üçün qiymətlidir: “Hər bir alim qiymətlidir. 
Ancaq nəzəriyyəni təcrübə ilə birləşdirən, nəzəri 
fikirlərini tətbiq edə bilən və onlardan əməli nə- 
ticə gətirə bilən, cəmiyyətə, ölkəyə, xalqa kon- 
kret fayda gətirən insanlar alimlərin sırasında 
xüsusi yer tutur”. 

Özünün ardıcıl və məqsədyönlü fəaliyyəti ilə 
C.Əliyev məhsuldarlıq proseslərinin əsası kimi fo- 
tosintezin kompleks şəkildə tədqiqini həyata keçir- 
mişdir. Bu tədqiqatların dairəsi birkilərin məhsul- 
darlığının fiziolofi, biofiziki, biokimyəvi və mole- 

kulyar-genetik əsaslarını, eyni zamanda bitkilərin 
həyatının struktur-funksional təşkilinin molekulyar 
səviyyədən başlayaraq bütöv bitki və əkinə qədər 
bütün mərhələ və formalarında məhsuldarlıq pro- 
seslərinin öyrənilməsini əhatə edir. 

Cəlal Əliyev sözün əsl mənasında böyük alim 
idi, elmə olan münasibəti heç bir vaxt dəyişmədi. 
Həmişə “Elm - həqiqətdirl” fikrini əsas tutdu, hə- 
qiqəti dərk etməyi həyatının əsas amalı hesab etdi. 
Onun böyük uzaqgörənliyi və gələcəyi görmək ba- 
carığı bütün istiqamətlərdə özünü təsdiq etdi. 

Akademik Cəlal Əliyev yer üzərində həyatın 
əsasını təşkil edən fotosintez prosesini kompleks 
tədqiq etməklə elmə böyük yeniliklər verdi. O. 
Dünya elmində bitkilərdə fototənəffüsün israfçılıq 
olması və məhsuldarlığı artırmaq üçün bu prosesi 
azaltmaq zərurəti ilə bağlı uzun illər mövcud olan 
təsəvvürlərin əksinə olaraq, tarla şəraitində yetişdi- 
rilən kontrast buğda və soya genotipləri ilə aparılan 
40 illik təcrübələrlə sübut etmişdir ki, fototənəffüs 
təkamülün gedişində formalaşmış həyati əhəmiy- 
yətli metabolik proseslərdən biridir və bitkilərin 
məhsuldarlığını artırmaq məqsədilə müxtəlif yol- 
larla fototənəffüsü azaltmaq cəhdləri əsassızdır. Fo- 
totənəffüs prosesi ilə bağlı əldə etdiyi bu qlobal nə- 
ticə dünya elminin tarixinə qızıl hərflərlə yazıla- 
caqdır. 

Akademik Cəlal Əliyev fundamental araşdır- 
maları və əldə etdiyi nailiyyətləri ilə respublikada 
elmin inkişafına sanballı töhfələr vermişdir. Onun 
tədqiqatları ölkədə yeni istiqamətlər müəyyənləş- 
dirməklə biologiya elmi qarşısında duran bir sıra 
aktual problemlərin həllinə xidmət etmişdir. 

C.Əliyevin diqqəti, nəinki, fundamental tədqi- 
qatların geniş spektrinə, həm də tətbiqi elmə də yö- 
nəlmişdir. Cəlal müəllim dərin fundamental elmi 
böyük praktika ilə birləşdirməyi bacaran nadir 
alimlərdən idi. Onun rəhbərliyi altında bir neçə 
min genotipi əhatə edən dünyada unikal hesab olu- 
nan buğda genofondu yaradılmışdır. Alimin funda- 
mental tədqiqatlarda aldığı elmi nəticələrin selek- 
siya işində məharətlə istifadəsi sayəsində çoxsaylı 
yüksək məhsuldar və ətraf mühit amillərinə davam- 
lı buğda sortları yaradılmışdır ki, bunların nəticə- 
sində bu gün Azərbaycan xalqının çörək problemi 
yoxdur. 

Azərbaycanda elmin bütün sahələrinin, o cüm- 
lədən biologiya elminin inkişafında Cəlal müəlli- 
min misilsiz xidmətləri vardır. Akademik Cəlal Əli- 
yevin elmi təşkilatçılığı sayəsində müxtəlif sahələr- 
dən istedadlı tədqiqatçılar molekulyar biologiya və 
biotexnologiyanın aktual problemlərinin həllinə 
cəlb edilməklə elmin yeni istiqamətləri üzrə san- 
ballı nəticələr əldə olunmuş və müasir kadr poten- 
sialı formalaşdırılmışdır. Keçən əsrin 70-ci illərindən 
başlayaraq, müxtəlif ixtisaslar: biologiya, kimya, 
fizika, riyaziyyat, aqrokimya üzrə ali məktəblərin 





məzunlarından elmi kollektivin hazırlanmasına baş- 
lanılmışdır. Respublikamızda biologiya elminin ye- 
ni istiqamətlərinin, o cümlədən, molekulyar biolo- 
giya, molekulyar genetika, gen və hüceyrə biotex- 
nologiyası, riyazi biologiya, kompüter biologiyası 
və bioinformatikanın bünövrəsinin qoyulması və 
əsaslı surətdə inkişaf etdirilməsi məhz onun adı ilə 
bağlıdır. 

Hələ 70-ci illərdə Cəlal Əliyev biologiya elmi- 
nin digər elmlərlə, xüsusən riyaziyyat, kibernetika, 
kimya, fizika, kompüter və informasiya texnologi- 
yaları və s. sahələrlə sintezinin inkişafının vacibli- 
yini öncədən görən dünya alimlərindən biri idi. 
Onun tövsiyyəsi əsasında, onlarla istedadlı gənc 
alim Rusiyanın Moskva, Sankt-Peterburq, Novo- 
sibirsk, Kiyev və başqa şəhərlərinin və dünyanın ən 
qabaqcıl elmi-tədqiqat mərkəzlərində öz təhsillərini 
davam etdirmişdir. Cəlal müəllim üçün əsas məsələ 
- istedad və elmi işlə məşğul olmaq üçün zəruri 
keyfiyyətlərin olması idi. Bu elmi ixtisasların bir- 
birinə qovuşması nəticəsində bizim respublikamız- 
da ilk dəfə biologiya və kənd təsərrüfatının bir çox 
nəzəri və praktik məsələlərin həllində riyazi me- 
todlardan və kompüter texnologiyasından istifadə 
etmək mümkün olmuşdur. Xüsusi qeyd olunmalıdır 
ki, biologiyada inteqrativ yanaşmaların dünyada ilk 
təşəbbüskarlarından biri və məhz birincisi Cəlal 
Əliyev olmuşdur. Cəlal müəllimin tələbəsi, ABŞ 
Ümumi Genom İnstitutunun Energetika Bölməsinin 
əməkdaşı Asəf Salamov yazırdı: “O dövrdə Cəlal 
Əliyev Azərbaycanda bəlkə yeganə alimlərdən idi 
ki, öz əməkdaşlarının SSRİ-nin aparıcı akademik 
institutlarında təcrübə kursu keçmələrini təşkil 
edirdi. Şəxsən mən Novosibirskdə olan Sitologiya 
və Genetika İnstitutuna göndərildim. Hazırda Ka- 
liforniya Universitetinin nəzdində fəaliyyət göstə- 
rən Ümumi Genom İnstitutunda işləyirəm. Əlbət- 
tə, öz elmi karyeramda olan irəliləyişləri, ilk növ- 
bədə mənim ilk elmi rəhbərim, akademik Cəlal 
Əliyevin xidmətləri ilə əlaqələndirirəm. Fotosin- 
tezin fundamental molekulyar prosesləri ilə bitki 
biologiyasının tətbiq aspektləri arasında əlaqələrin 
müəyyən edilməsi, xüsusən mühüm kənd təsərrü- 
fatı bitkilərinin davamlılığının və məhsuldarlığı- 
nın artırılması məhz onun xidmətləri sayılmalıdır. 
O, SSRİ-də birincilər sırasında biolofi proseslərin 
sistemli şəkildə öyrənilməsini, bu işə müxtəlif pro- 
filli mütəxəssislər cəlb etməyin vacibliyini əvvəl- 
cədən görürdü. Hələ 40 il bundan əvvəl bizim elmi 
rəhbərimiz Cəlal Əliyev riyazi analizin və kompü- 
ter texnologiyalarının biologiyada tətbiq edilməsi- 
nin vacibliyini dərindən dərk edirdi. Halbuki, hə- 
min illərdə, hətta Qərbdə, bunun mümkünlüyünü 
anlayanlar az idi. Onun erudisiyası, elmə bağlılığı, 
özünün keçmiş tələbələrinə və ümumiyyətlə, in- 
sanlara xeyirxah münasibəti qarşısında baş 
əyirəm”. 


İ.M. Hüseynova 


Alimin uzaqgörənliyi, istedadı və böyüklüyü 
ondadır ki, o, öz yüksək nailiyyətləri ilə bərabər, 
elmi məktəb də yarada bilsin. Cəlal Əliyev perspek- 
tivli, istedadlı gəncləri ətrafına toplayaraq böyük 
elmi məktəb yaratmışdır. C.Əliyev elmə fanatikcə- 
sinə vurğunları həmişə qiymətləndirmiş, çətin an- 
larda onlara dayaq olaraq inamla irəli getmələri 
üçün zəmin yaratmışdır. Onun rəhbərliyi altında ha- 
zırlanmış və müasir elmin əsas potensial qüvvəsini 
təşkil edən “CƏLAL ƏLİYEV MƏKTƏBİ” deyi- 
lən fikirlərin bariz nümunəsidir. Onun yaratdığı 
dünya səviyyəli elmi məktəb və bu məktəbin onlar- 
la istedadlı yetirməsi bu gün Azərbaycanda və dün- 
yanın ən nüfuzlu mərkəzlərində tədqiqatlar apara- 
raq, yeni elmi nailiyyətləri ilə respublikamızın, el- 
mimizin adını ucaldırlar. Azərbaycanda biologiya 
elminin gələcək inkişafı çox cəhətdən bu adamlar- 
dan, onların elmdə frəliləməsindən, həmrəyliyindən 
və onların köməyi ilə Azərbaycan elminin dünya 
elminə inteqrasiya etməsindən, tarixi şəxsiyyət, 
dünya şöhrətli alim və müəllim, akademik Cəlal 
Əliyevin başladığı yolu onların davam etdirmək 
cəhdlərindən və bacarıqlarından asılıdır. Biolofi 
məhsuldarlığın fundamental problemləri şöbəsinin 
fundamental və tətbiqi sahələrdə əldə etdiyi və dün- 
yanın aparıcı alimləri tərəfindən qəbul edilmiş 
nailiyyətlərini, molekulyar biologiya və biotexnolo- 
giya elminin Azərbaycanda inkişafının aktuallığı və 
perspektivliyini nəzərə alaraq, Azərbaycan Milli 
Elmlər Akademiyasının 30 iyun 2014-cü il tarixin- 
də keçirilmiş ümumi yığıncağında AMEA Botanika 
İnstitutunun Bioloji məhsuldarlığın fundamental 
problemləri şöbəsinin bazasında Molekulyar Biolo- 
giya və Biotexnologiyalar İnstitutunun yaradılması 
haqqında qərar qəbul edilmişdir. 

Cəlal müəllimin böyüklüyü həm də onun sadə- 
liyində, təvazökarlığında idi. Dünyanın bütün öl- 
kələrində bu böyük elm adamının kəşflərindən söh- 
bət açılmasına baxmayaraq, o, bir dəfə də olsun 
özündən razılıq hissini büruzə verməmiş, sadə elm 
adamları arasında özünü heç kimdən fərqləndirmə- 
mişdir. Əməyinə verilən bütün qiymətləri alimlər 
ordusunun uğuru saymışdır. Dünya elmində baş ve- 
rən proseslərin mahiyyətini dərindən bilən əsl tə- 
rəqqiyə yalnız qlobal əhəmiyyətli tədqiqatları öy- 
rənməklə və tətbiq etməklə nail olmasını öz təcrü- 
bəsində sübut edən Cəlal müəllim daim uzaqgörən- 
liklə beynəlxalq elmi təşkilatlarla əlaqələri güclən- 
dirməyin zəruriliyini qeyd etmişdir. Cəlal Əliyevin 
elmi tədqiqatları beynəlxalq elmi mərkəzlərin araş- 
dırmaları ilə sıx surətdə əlaqələndirilir və onlar tə- 
rəfindən olduqca müsbət qiymətləndirilir. Cəlal 
Əliyev öz işlərində çox ciddi, tələbkar, ədalətli və 
hadisələri obyektiv qiymətləndirmək xüsusiyyətlə- 
rinə malik olmaqla yanaşı, mehribanlığı, xeyirxah- 
lığı, qayğıkeşliyi ilə də fərqlənirdi. Cəlal Əliyev 
çox zəhmətkeş alim idi. Təbiətin ona bəxş etdiyi 


istedad, işgüzarlığı və zəhmətkeşliyi sayəsində onu 
daha da yüksəklərə qaldırmış və o, böyük elmi 
uğurlar əldə etmişdir. 

Azərbaycan elminin dünyada tanınmasında, 
təbliğ olunmasında və beynəlxalq elmi təşkilatlarla 
əlaqələr qurulmasında Cəlal Əliyevin misilsiz xid- 
mətləri olmuşdur. 5-9 iyun 2013-cü ildə Beynəlxalq 
Fotosintez cəmiyyəti tərəfindən Bakı şəhərində 
dünyanın 32 ölkəsindən 350 nümayəndənin iştirakı 
ilə Cəlal Əliyevin yubileyinə həsr olunmuş kon- 
fransın keçirilməsi də bunun bariz nümunəsidir. Bu 
konfrans beynəlxalq səviyyədə azərbaycanlı alimə 
həsr olunan ilk tədbir idi. 

Akademik Cəlal Əliyevin elmi və ictimai mü- 
hitdə qazandığı böyük hörmət onun taleyüklü mə- 
sələlərdə nümayiş etdirdiyi yüksək prinsipiallığı ilə 
bağlıdır. O çox böyük alim və eyni zamanda böyük 
səxsyyət idi. Azərbaycanda dövlətçiliyin qorunma- 
sında və inkişafında Cəlal Əliyevin fəaliyyəti danıl- 
mazdır. O daim öz prinsiplərini qoruyub saxlayan, 
şəraitdən asılı olmayaraq ədalət naminə, xalqın və 
dövlətçiliyin naminə öz cəsarətli sözünü açıq demə- 
yi bacaran bir insan idi. Ölkəmizdə XX əsrin axırla- 
rında cərəyan edən mürəkkəb ictimai-siyasi proses- 
lərdə Cəlal müəllim əsl vətəndaş mövqeyi tutdu, bir 
şəxsiyyət kimi ən çətin dövrlərdə sınmadı, əyilmədi 
və bütün təzyiqlərə mətanətlə sinə gərdi. Ən çətin 
anlarda xalqımızın ümummilli lideri Heydər Əliye- 
vin yanında oldu və haqq işində həmişə ona arxa- 
dayaq oldu. Eyni zamanda, Heydər Əliyev siyasi 
kursunun layiqli davamçısı, Azərbaycan dövlətini 
böyük inkişaf yoluna çıxaran və beynəlxalq miq- 
yasda yüksək səviyyədə təmsil edən Prezident İl- 
ham Əliyevin hər bir uğuruna ürəkdən sevindi, 
onunla fəxr etdi. Yeni müstəqillik qazanmış respub- 
likamızın ictimai-siyasi həyatında Cəlal müəllimin 
fəaliyyəti əvəzedilməz idi. 

Akademik Cəlal Əliyev 1995-2015-ci illərdə 
Azərbaycan Respublikası Milli Məclisin üzvü ol- 
muş və bir çox dövlət əhəmiyyətli qanun layihələri- 
nin müzakirəsində, qəbul olunmasında və təkmil- 
ləşdirilməsində fəal iştirak etmişdir. 

Görkəmli alim, tanınmış ictimai xadim, akade- 
mik Cəlal Əliyev 2016-cı il fevralın 1-də haqq dün- 
yasına qovuşdu. Bu acı xəbər onu yaxından tanı- 
yanları çox kədərləndirdi. Onun ölümü elmimiz, 
dövlətimiz və xalqımız üçün böyük itki idi. Qısa 
müddət ərzində dünyanın müxtəlif ölkələrindən 
çoxsaylı zənglər edildi, narahatlıq dolu məktublar 
gəldi. İnsanlar bu məlumata inanmaq istəmədilər. 
Tələbələri üçün bu xəbər daha ağır idi. Onlar müəl- 
limlərinin əbədi yaşayacağına inanirdılar... 


B.e.d., professor Süleyman Allahverdiyev 
(Rusiya EA Tumiryazev adına Bitki Fiziologiyası 
İnstitutunun lab. müdiri, Rusiya EA Biologiyanın 
Fundamental Problemləri İnstitutunun əməkdaşı, 


ƏBƏDİYAŞAR ALİM VƏ ŞƏXSİYYƏT CƏLAL ƏLİYEVİN ƏZİZ XATİRƏSİNƏ 


M.V.Lomonosov adına MDU-nun Biologiya fa- 
kültəsinin professoru): 

“Heç inana bilmirəm. Inana bilmirəm ki, biz 
çox dəyərli bir alimi, ən sevimli bir müəllimimizi 
itirdik. Cəlal müəllim çox təvazökar, dəqiq, prinsi- 
pial, haqsızlıqlara dözməyən bir insan idi. Allah 
rəhmət eləsin. Biz hamımız, daha doğrusu, onun 
300-ə yaxın yetirməsi onun qəbri önündə baş əyi- 
rik. Onun əziz xatirəsi hamımızın yaddaşında əbədi 
yaşayacaqdır”. 


Professor Qərib Mürşüdov (Böyük Britaniya 
Kembric Universitetinin Kompüter kristalloqrafi- 
yası qrupunun rəhbəri, AMEA Molekulyar Bio- 
logiya və Biotexnologiyalar İnstitutunun Kompü- 
ter struktur biologiyası laboratoriyasının müdiri): 

“Mən çox kədərli bir hadisəni, Cəlal müəllimin 
vəfatı xəbərini eşitdim. Allah rəhmət eləsin. Mənə 
elə gəlir ki, Cəlal müəllim kimi bir alimi tapmaq 
cox çətin olacaq. Biz çalışıb onun işini davam et- 
dirməliyik”. 

Doktor Asəf Salamov (ABŞ Ümumi Genom 
İnstitutunun əməkdaşı): 

“Mən böyük kədər içində Cəlal müəllimin və- 
fat etməsi xəbərini eşitdim. Belə bir şəxsiyyətin hə- 
yatdan getməsi özlüyündə elə böyük bir epoxa- 
nın başa çatmasına bənzəyir. Mənim adımdan Siz- 
lərə, institutun bütün işçilərinə, Cəlal müəllimin 
Bakıda işləyən bütün tələbələrinə baş sağlığı veri- 
rəm. Ümid edirəm ki, biz Cəlal müəllimin işini lə- 
yaqətlə davam etdirəcəyik. Allah Cəlal müəllimə 
rəhmət eləsin”. 


Professor Vidadi Yusibov (ABŞ Fraunhofer 
Molekulyar Biotexnologiya Mərkəzinin icraçı di- 
rektoru): 

“Cəlal Əliyevin vəfatı Azərbaycan elmi və bü- 
tövlükdə dünya elmi üçün böyük ftkidir. Akademik 
Cəlal Əliyev Azərbaycanda böyük elmi məktəb ya- 
ratmış və dünya elminin inkişafına əhəmiyyətli töv- 
hə vermişdir. Cəlal Əliyev onu tanıyan bütün in- 
sanların məhəbbətini və hörmətini qazanmış, gözəl 
mentor və böyük ustad olmuşdur. Onun tələbələri- 
nin dünyanın müxtəlif ölkələrində uğurla çalışma- 
ları buna sübutdur. Onun dəstəyi və köməyi sayə- 
sində bizlər, onun tələbələri həm Azərbaycanda, 
həm də yaxın və uzaq xarici ölkələrdə inkişaf et- 
mək imkanı əldə etdik. Elmin böyük vətənpərvəri, 
görkəmli alim, istedadlı tədqiqatçı kimi o çoxsaylı 
kəşflərin kökündə durmuşdu. Görkəmli alim və 
tanınmış ictimai xadim Cəlal Əlirza oğlu Əliyevin 
işıqlı xatirəsi onun tələbələrinin qəlbində həmişə 
yaşayacaqdır”. 


Professor İsmayıl Zülfüqarov (Cənubi Ko- 
reya Pusan Dövlət Universiteti) “Azərbaycan el- 
minə və Azərbaycan xalqıma üz vermiş ağır itki — 
Cəlal Əlirza oğlu Əliyevin vəfatı ilə əlaqədar ailə 
üzvlərinə, yaxınlarına, qohumlarına, tələbələrinə, 





Azərbaycan elm ictimaiyyətinə və bütövlükdə, 
Azərbaycan xalqına dərin hüznlə başsağlığı verir, 
dərd-qəminizə şərik olduğumu bildirirəm. Cəlal 
müəllim fundamental araşdırmaları və əldə etdiyi 
nailiyyətləri ilə təkcə respublikada deyil, eləcə də 
bütün dünyada elmin inkişafına sanballı töhfələr 
vermişdir. Onun tədqiqatları ölkədə yeni istiqamət- 
ləri müəyyənləşdirməklə biologiya elmi qarşısında 
duran bir sıra aktual problemlərin həllinə xidmət et- 
mişdir. Ən əsası isə Cəlal müəllim öz elmi məktə- 
bini formalaşdırmış bir alimdir. Sevimli müəllimi- 
miz Cəlal Əliyevin əziz xatirəsi qəlbimizdə hər za- 
man yaşayacaqdır”. 


Professor Aydın Muradov (RMİT Universi- 
teti, Melburn, Avstraliya): 

“Akademik Cəlal Əliyevin vəfatı bütün bio- 
logiya aləmi üçün böyük itkidir”. 

Doktor Mehman Əzizov (Almaniya): 

“Azərbaycan biologiya elminə baş vermiş agır 
itki ilə əlaqədar sizlərin hamınıza dərin hüznlə baş 
sağlığı verir və keçirdiyiniz dərin üzüntünü sizlərlə 
bərabər paylaşıram. Cəlal müəllim haqqın-ədalətin 
və böyük elmi ideyaların yolunda yorulmadan mü- 
barizə aparan əvəzolunmaz bir elm adamı idi”. 


Doktor Elmira Məhərrəmova (Berlin Bota- 
nika Bağı € Botanika Muzeyi, Almaniya): 

“Cəlal müəllimin vəfatı ilə bağlı ürəkdən kə- 
dərlənir və dərin hüznlə başsağlığı verirəm. Mən bü 
günə qədər bu hadisəyə inana bilmirəm. Cəlal Əli- 
yev görkəmli alim və istedadlı rəhbər idi. Mən hə- 
qiqətən onun vəfatından çox üzülürəm. O, bizim 
hamımız üçün çox şey etmişdir. Təəssüflər olsun ki, 
zaman istisnalar olmadan bizim hamımız üçün 
amansızdır. Mən hətta zəng edə bilmirəm, çünki bu 
haqda danışmaq çox ağırdır. Onun əbədi xatirəsi 
həmişə bizimlə olacaqdır”. 


Doktor Ahmed Kheyr-Pour (Azərbaycan- 
Fransa elmi əməkdaşlıq əlaqələrinin koordinato- 
ru, Fransa): 

“Cəlal müəllimin dünyasını dəyişməsi xəbərin- 
dən çox kədərləndim. Bizim elmi əməkdaşlığımız 
uzun illər öncə başlamış və indiyə qədər uğurla 
davam edir. 1993-cü ildə Parisdə mərhum prezident 
Heydər Əliyevlə Fransada yaşayan azərbaycanlılar 
arasında görüş oldu. Prezident dəvət olunanların hər 
biri ilə çox səmimi olaraq danışdı. Biləndə ki, mən 
genetikəm, mənə dedi: “Mənim qardaşım da gene- 
tikdir, mən ümid edirəm ki, siz bir-birinizlə əmək- 
daşlıq yolları tapa bilərsiniz”. Heydər Əliyevin ar- 
zusu həyata keçdi. Bizim sıx elmi əməkdaşlığımız 
başladı. Mən ümid edirəm ki, professor Cəlal Əli- 
yevin məzarındakı dünya çoxlu mənəvi işıqlarla 
işıqlanır”. 

Cəlal müəllimin haqq dünyasına qovuşmasın- 
dan keçən müddət ərzində təşəkkül tapmasında mi- 
silsiz xidmətləri olduğu Molekulyar Biologiya və 

İ.M. Hüseynova 


Biotexnologiyalar İnstitutu Ədliyyə Nazirliyində 
qeydiyyatdan keçdi. Rəhbərliyi altında aparılan və 
müəllifi olduğu tədqiqatları əks etdirən məqalə nüf- 
uzlu Pğotosyntesis Research Turnalında çapa qəbul 
olundu. MDB məkanında radionuklidlərin tədqiqi 
istiqamətində ən samballı hesab edilən və uzun illə- 
rin nəticələrini ümumiləşdirən monoqrafiya çapdan 
çıxdı. Beynəlxalq Fotosintez cəmiyyətinin rəsmi 
nəşri olan Photosyntesis Research yumalında alimin 
xatirəsinə həsr olunan “Böyük alim, böyük müəl- 
lim, böyük şəxsiyyət” adlı məqalə çap olundu. 

Uzun illərdir ki, tələbələri Cəlal müəllimin ad 
gününü qeyd etməyin yeni bir ənənəsini qoymuşlar. 
Hər il iyun ayının 30-u ərəfəsində akademik Cəlal 
Əliyevin rəhbəri olduğu yaxud onun rəhbərlik 
etdiyi şöbənin əməkdaşının dissertasiya işinin mü- 
dafiəsi keçirilir. Uğurla keçən, yüksək səviyyədə 
təqdim olunan dissertasiya işi müəllimləri üçün ən 
qiymətli hədiyyə idi. Bu ənənə bundan sonra da 
daim davam etdiriləcəkl.. 

Akademik Cəlal Əliyevin elmi fəaliyyətində 
nəşr və redaksiya işi böyük yer tutmuşdur. O, 1981- 
ci ildən ömrünün sonuna qədər AMEA Biologiya 
və Tibb Elmləri Bölməsinin rəsmi nəşri olan 
“AMEA-nın Xəbərləri” (biologiya və tibb elmləri) 
jurnalının baş redaktoru olmuş və onun nüfuzunun 
artmasında və beynəlxalq səviyyədə tanınmasında 
əvəzsiz əxidmətlər göstərmişdir. Bu müddət ərzində 
jurnalda çap olunan məqalələrə tələblər ciddiləşdi- 
rilmiş, məqalələrin resenziyası yerli və beynəlxalq 
rəyçilər tərəfindən həyata keçirilmişdir. Məqalə- 
lərin tərtibat qaydaları daha da təkmilləşdirilmiş və 
beynalxalq qaydalara tam uyğunlaşdırılmışdır. Jur- 
nalın poliqrafik keyfiyyəti daha da yaxşılaşdırıl- 

mışdır. Beynəlxalq intemet-şəbəkəsi ilə elektron 
əlaqəsi yaratmaq üçün furnalın rəsmi saytı və elek- 
tron ünvanı yaradılmışdır. Onun jurnalın həyatın- 
dakı əvəzolunmaz rolu daim hiss ediləcəkdir. 

Geniş diapazonlu elmi fəaliyyəti və zəngin irsi 
ilə akademik Cəlal Əliyev Azərbaycan və dünya el- 
mi qarşısında müstəsna xidmətlərinə görə hələ sağ- 
lığında ikən özünə əbədi abidə ucaltmışdır. İllər öt- 
dükcə C.Əliyevin şəxsiyyətinin böyüklüyü, elmin 
inkişafı, xalqının xoşbəxtliyi naminə gördüyü işlə- 
rin mahiyyəti və miqyası daha aydın görünəcəkdir. 
Ona görə də alimin zəngin elmi irsinin öyrənilməsi, 
qorunub saxlanılması, ləyaqətlə davam etdirilməsi 
və gələcək nəsillərə ötürülməsi, eyni zamanda yeni 
yaradılmış Molekulyar Biologiya və Biotexnologi- 
yalar İnstitutunun uğurlu fəaliyyət göstərməsi, möv- 
cud elmi potensialdan səmərəli istifadə olunması, 
müasir standartlara cavab verəcək gənc kadrların 
yetişdirilməsi, eyni zamanda akademik Cəlal Əli- 
yevin yaratdığı elmi məktəbin möhkəm fundamenti 
üzərində biologiya elminin müasir isitiqamətlərinin 
daha da inkişaf etdirilərək beynəlxalq standartlara 
tam uyğunlaşdırılması onun bütün tələbələrinin və 
ümumən Azərbaycan elmi ictimaiyyətinin mənəvi 
borcudur. Adı elmin tarixinə əbədi həkk olunmuş 
Cəlal müəllimin xatirəsi hec bir zaman unudulma- 
yacaqdır. 

